

भूंगरा गैसकांड पीड़िता के 18 लाख रुपये गलत खाते में डाले

सरकारी कार्यालयों के चक्कर काटने के बाद भी पीड़िता के खाते में राशि ट्रांसफर नहीं हुई

जोधपुर, (कास)। जोधपुर जिले के भूंगरा में हुए गैसकांड में पीड़ित परिवार को दी जाने वाली मुआवजा राशि गलत खाते में डाल दी गई। सरकारी कार्यालयों के कई चक्कर काटने के बावजूद पीड़िता के खाते में अभी तक राशि ट्रांसफर नहीं की जा सकी है। इसी को लेकर सोमवार को ओम बना टाइगर फोर्स की देखरेख में प्रतिनिधिमंडल ने जिला कलेक्टर को ज्ञापन दिया। ज्ञापन में पीड़ित महिला के खाते में पैसे ट्रांसफर करने की मांग की गई।

जानकारी के अनुसार भूंगरा गैस हादसे में 35 लोगों की मौत हो गई थी। जिसमें एक परिवार की विधवा

महिला कैलाश कंवर के बैंक खाते में सरकार ने 18 लाख रुपए की राशि डालने की बात कही, लेकिन ये राशि हनुमानगढ़ के टिब्बी तहसील के एक गांव में अन्य व्यक्ति के खाते में जमा हो गई। मामले को लेकर प्रशासन ने किसी भी प्रकार का नोटिस टिब्बी गांव के दिनेश को नहीं दिया। इसी मामले को लेकर आज प्रतिनिधि मंडल ने ज्ञापन सौंपकर पीड़ित महिला कैलाश कंवर को न्याय दिलाने की मांग की है। 15 दिन में पैसे नहीं आने पर आंदोलन की चेतावनी दी है।

ओम बना टाइगर फोर्स के अध्यक्ष माधोसिंह ने बताया इस गैस कांड में पीड़ित परिवारों को सरकार ने

प्रतिनिधिमंडल ने जिला कलेक्टर को दिया ज्ञापन

मुआवजा राशि देने का ऐलान किया था। परिवार में विधवा महिला कैलाश कंवर के खाते में 18 लाख की राशि डालनी थी लेकिन यह राशि हनुमानगढ़ जिले के टिब्बी तहसील के गांव में रहने वाले व्यक्ति के खाते में डाल दी गई। इस राशि को पीड़ित महिला के खाते में डालने के लिए कई बार जिला प्रशासन को बताया गया

लेकिन कोई सुनवाई नहीं हो रही है।

पीड़ित परिवार के साथ जोधपुर से लगभग 600 किलोमीटर दूर जिस व्यक्ति के खाते में राशि डाली गई, वहां भी हम लोग पहुंचे। उसने बताया कि प्रशासन ने मुझे किसी भी प्रकार का नोटिस नहीं दिया है। नोटिस आने के बाद ही यह राशि लौटाई जाएगी। प्रशासन एक नोटिस देने के लिए भी पीड़ित परिवार को चक्कर कटवा रहा है। ऐसे में मजबूरन आज जिला कलेक्टर को कार्रवाई के लिए ज्ञापन देना पड़ रहा है। यदि हमारी मांगें 15 दिन में नहीं मानी गईं तो उठा आंदोलन सर्व समाज की ओर से किया जाएगा। वहीं मामले को लेकर जिला

प्रशासन का कहना था कि पीड़ित महिला ने अपने बैंक डिटेल की जानकारी दी उसी आधार पर पैसा डाला गया। गलत खाते में भी पैसा डाल दिया गया है तो हनुमानगढ़ कलेक्टर से बात की जाएगी।

बीते साल 8 दिसंबर को जोधपुर के भूंगरा गांव में शादी विवाह समारोह की तैयारियां चल रही थीं। उस दिन दोपहर 3.30 बजे अचानक गैस सिलेंडरों में ब्लास्ट होने लगा। शादी समारोह के लिए लगा शमित्याना धक्क उठा। एक के बाद एक गैस सिलेंडर में ब्लास्ट से लगी आग में कुल 58 लोग डुलसे, जिसमें से 35 की मौत हो गई थी।

अवैध वसूली व डकैती के मामले में दो गिरफ्तार

घटना में प्रयुक्त वाहन थार जीप जप्त

पावटा, (निर्स)। विराटनगर बस स्टैंड पर प्राइवेट बस चालक से महिने की अवैध वसूली करने और विरोध करने पर बस परिचालक से मारपीट करने व रुपए छीनने व बस के शीशे तोड़ क्षतिग्रस्त करने तथा थाना क्षेत्र में बंद रही डकैती की वारदातों को देखते हुए मामला पंजीबद्ध किया गया था। मामले में पुलिस ने दो जनों को गिरफ्तार किया है।

थानाधिकारी विराटनगर रामसिंह ने बताया कि 15 जून को दीपक शर्मा पुत्र रामजी लाल निवासी शाहपुरा ने विराटनगर थाने में मामला दर्ज करवाया कि वह एक निजी बस पर परिचालक का कार्य करता है। 15 जून को वह अलवर से जयपुर के लिए रवाना हुआ था। विराटनगर बस स्टैंड पर पहुंचते ही थार जीप में सवार होकर आये कुछ लोगों द्वारा महिने की अवैध वसूली के रुपए मांगे और विरोध करने पर मारपीट करते हुए करीब आठ हजार रुपए छीनकर ले गए व जाते जाते बस के शीशे तोड़ क्षतिग्रस्त कर गए।

वहीं थाना क्षेत्र में बढ़ती हुई डकैती



पुलिस ने आरोपियों को गिरफ्तार किया।

की वारदातों को महदेनजर रखते हुए जयपुर ग्रामीण पुलिस अधीक्षक राजीव पचार के आदेशों की पालना में अतिरिक्त पुलिस अधीक्षक कोटपुतली

विद्याप्रकाश के निर्देशन, वृत्ताधिकारी वृत्त विराटनगर संजीव चौधरी के निकटतम सुपरविजन व थानाधिकारी विराटनगर रामसिंह के नेतृत्व में टीम

का गठन कर तलाश करते हुए प्रकाश पुत्र रामनिवास निवासी कांंदोलाई, नरेश पुत्र मूलचंद निवासी बीसा का बास थाना नारायणपुर को गिरफ्तार किया गया।

ट्रौला एवं डंपर में आग लगी

पाटन, (निर्स)। नीमकाथाना-कोटपुतली बाईपास रोड पर धंधेला मोड़ से आगे घुमाव के पास ट्रौला और डंपर का आमने-सामने की भिड़ंत हो गई जिससे दोनों वाहनों में आग लग गई। सूचना पर पहुंची पाटन पुलिस ने तुरंत दोनों वाहनों के चालकों को वाहनों से बाहर निकाला जिसमें डंपर के चालक को राजकीय रैफकल चिकित्सालय में भेजा गया जहां चालक की गंभीर हालत होने से उसे तुरंत कोटपुतली के लिए रेफर कर दिया गया।

ट्रेन की चपेट से युवक की मौत

सादुलपुर, (निर्स)। सादुलपुर चूरू रेलखण्ड पर डीवाईएसपी ऑफिस राजगढ़ के सामने सोमवार सुबह एक 31 वर्षीय व्यक्ति की मालगाड़ी के चपेट में आने से मौत हो गई। हालांकि अभी तक इस संबंध में पुलिस थाना राजगढ़ में मामला दर्ज नहीं हुआ है कि युवक ने ट्रेन के आगे आत्महत्या की है या अचानक ट्रेन के आने से मौत हुई है।

वहीं घटना की मिली सूचना पर सहायक उपनिरीक्षक रामनिवास राव मौके पर पहुंचे तथा क्षतिविक्षत हालात में रेलवे लाइन पर मिले मृतक के शव को कब्जे में लेकर राजकीय रैफरल अस्पताल राजगढ़ के मोर्चरी रूम में रखवाया गया है। सहायक उपनिरीक्षक रामनिवास राव ने बताया कि मिली जानकारी के अनुसार डीवाईएसपी ऑफिस राजगढ़ के सामने सादुलपुर चूरू रेल लाईनों पर मालगाड़ी की चपेट में आये युवक की पहचान धर्मेन्द्र कुमार पुत्र लालता प्रसाद ग्राम लोधीपुर बहेरी उत्तरप्रदेश के रूप में हुई है।

पी.सी.सी. सदस्य घासीलाल सहित दस के विरुद्ध मामला दर्ज बिना प्रशासनिक स्वीकृति के जूलूस निकालने से मना करने को लेकर हुई कहासुनी को लेकर मामला दर्ज

मालपुरा, (निर्स)। बिना प्रशासनिक स्वीकृति के डीजे बजाने तथा जूलूस निकालने से मना करने को लेकर बीते दिन सांवरकर सर्फिल पर कांग्रेस पीसीसी सदस्य घासीलाल चौधरी सहित भीड़ से हुई कहासुनी व धक्का-मुक्की सहित राजकार्य में बाधा डालने को लेकर तत्कालीन थानाधिकारी भूरागरा खिलेरी की ओर से घासीलाल चौधरी सहित दस जनों के विरुद्ध नामजद मामला मालपुरा थाने में दर्ज हुआ।

थाना पुलिस से मिली जानकारी में सामने आया कि रविवार को कांग्रेस पीसीसी सदस्य व समाजसेवी भामाशाह घासीलाल चौधरी कुहाड़ा की ओर से नर्सियां बालाजी मंदिर परिसर में जनसंवाद कार्यक्रमों सम्मेलन का आयोजन किया गया। हजारों की संख्या में कार्यक्रम में भीड़ जुटाने की योजना

के बावजूद पुलिस व प्रशासन से आयोजकों ने किसी प्रकार की कोई लिखित अनुमति नहीं ली और ना ही लिखित में सूचना दी गई। जबकि मौसम विभाग द्वारा चक्रवाती तूफान के दौरान भारी बारिश व तूफान की चेतावनी के बाद टोंक जिले में यलो अलर्ट घोषित किया गया था। जिसको लेकर महंगाई राहत कैम्प जैसे सरकारी कार्यक्रम भी रद्द किये गये लेकिन आयोजकों द्वारा बिना प्रशासन की सूचना दिये ही कार्यक्रम आयोजित कर कार्यक्रमतों की भीड़ जुटाई गई। सम्पूर्ण राजस्थान में डीजे पर प्रतिबंध के बावजूद भीड़ के काफिले में दो डीजे बजाये गये। कांस्टेबल देवीशंकर का आसूचना पर मना जाता सांवरकर सर्फिल पहुंचे दोनों डीजे ट्रांलियों को स्वीकृति के अभाव में बंद कर पुलिस सुरक्षा में लेने के दौरान

थानाधिकारी भूरागरा खिलेरी के साथ धक्का-मुक्की कर वर्दी फाड़ने सहित राजकार्य में बाधा पहुंचाई गई।

एसपी राकेश कुमार बैरवा व डीवाईएसपी सुशील मान के निर्देशों पर खिलेरी की ओर से कार्यक्रम आयोजक व कांग्रेस पीसीसी सदस्य घासीलाल चौधरी सहित दस जनों के विरुद्ध नामजद सहित अन्य के विरुद्ध पुलिस प्राथमिकी दर्ज की गई। आयोजक घासीलाल चौधरी का कहना है कि जिस दौरान भीड़ के साथ थानाधिकारी की झड़प हुई तथा पुलिस द्वारा कार्यक्रमतों पर हल्का बल प्रयोग किया गया। उस दौरान वो मौके पर नहीं था पुलिस कार्यवाही व विवाद की सूचना मिलने के बाद वो कार्यक्रम स्थल से मौके पर पहुंचे थे। उन पर लगाये आरोप बेबुनियाद हैं।

हत्याकांड के आरोपियों की गिरफ्तारी की मांग

जोधपुर, (कास)। जोधपुर जिले के ओसियां थाना क्षेत्र के चेराई गांव में हुए श्याम पालीवाल हत्याकांड में मुख्य आरोपियों को गिरफ्तार करने की मांग को लेकर सोमवार को कांग्रेस प्रतिनिधि मंडल ने जिला कलेक्टर और रेंज आईजी को ज्ञापन दिया।

ज्ञापन में बताया कि 24 मई को हुए हत्याकांड के बाद पुलिस और प्रशासन ने धरना स्थल पर समाज के लोगों को आश्रवासन दिया कि जल्द ही मामले में शामिल सभी आरोपियों को गिरफ्तार कर लिया जाएगा लेकिन अभी तक मुख्य आरोपी पुलिस पकड़ से दूर है। पुलिस की ऐसी क्या मजबूरी रही कि श्याम की हत्या के बाद घटनास्थल से सीधा परिवार के सदस्य को बिना जानकारी और बिना मेडिकल जांच के बाँकी को मॉर्च्युरी में रखवा दिया गया। इस घटना से यह भी संदेह है कि कहीं इस घटना में पुलिस प्रशासन की

मिलीभगत तो नहीं थी, क्योंकि मुख्य आरोपी का पिता खुद पुलिस विभाग में आला अधिकारी है।

घटना के बाद से ही परिजनों और गवाह में भय का माहौल है। इसलिए मामले में जल्द कार्रवाई करते हुए मुख्य आरोपियों को गिरफ्तार किया जाए। अगले सप्ताह सोमवार तक कार्रवाई नहीं होने पर सर्व समाज की ओर से जिला कलेक्टर कार्यालय का घेराव किया जाएगा। नथम पालीवाल ने बताया कि मामले में एक माह बाद भी मुख्य आरोपी खुले में घूम रहे हैं। गवाहों को धमकाया जा रहा है। मुख्य आरोपी के पिता पुलिस अधिकारी है। धरना स्थल पर जो आश्रवासन दिया गया, उसे पूरा नहीं किया गया। यदि अगले सप्ताह सोमवार तक कार्रवाई नहीं की जाती है तो सर्व समाज की ओर से जिला कलेक्टर कार्यालय का घेराव किया जाएगा।

युवक ने फांसी लगाकर दी जान

श्रीगंगानगर, (निर्स)। गांव सत्रह एमएल के ईट भट्टे पर देर रात एक युवक ने फांसी लगाकर जान दे दी। युवक और उसके परिवार के सदस्य ईट भट्टे पर काम करते थे। इस दौरान किसी समय वह ईट भट्टे पर बने कमरे में गया और फंदा लगा लिया। कुछ समय बाद परिवार के लोगों ने उसे ढूँढा तो फंदे पर लटका मिला। मामले की जांच सत्रह थाना एसएचओ कुलदीप चारण कर रहे हैं। युवक अमर कुमार पुत्र लखबिंद्र पिछले कुछ समय से गांव सत्रह एमएल के ईट भट्टे पर काम करता था। वह रविवार को अन्य दिनों की तरह काम पर आया। वह सुबह से कामकाज में जुट गया। इस दौरान देर शाम वह नजर नहीं आया। भट्टे पर ही काम कर रहे उसके परिवार के लोगों ने उसे ढूँढा लेकिन वह नहीं मिला। कुछ देर बाद भट्टे पर बने कमरे में देखा तो वह फंदे पर झूलता मिला। इस संबंध में मृतक के चाचा इंद्र यादव पुत्र सूबेलाल ने रात रिपोर्ट दर्ज करवाई।

अजय मर्डर प्रकरण : तीसरे दिन भी नहीं उठाया शव

जोधपुर, (कास)। पाली जिले के अजय मर्डर केस में लगातार तीन दिन से मथुरावास माथुर हॉस्पिटल के बाहर परिजन धरने पर बैठे हैं।

पाली जिले के ट्रांसपोर्ट नगर थाना क्षेत्र के इंदिरा कॉलोनी विस्तार में 15 जून को रात को आरोपियों ने अजय को मोबाइल फोन कर घर पर बुलाया और बंधक बनाकर मारपीट कर मोबाइल छीन लिया और घटना को हादसे का रूप देने के लिए उसकी बाइक के साथ

घटना में लिप्त सारे आरोपियों की गिरफ्तारी की मांग

भी तोड़फोड़ की। बाद में मोहल्ले में हो हल्ला होने पर आरोपियों ने ट्रांसपोर्ट नगर थाना पुलिस को युवक पर चोरी का आरोप लगाकर पकड़वा दिया। परिजनों का आरोप है कि मृतक को पुलिस ने दो घण्टे चोरी के फर्जी मामले में थाने बिठाए रखा रात को हालात

बिगड़ने पर बांगड अस्पताल लेकर गए जंहा गंभीर होने पर जोधपुर रैफर किए जाने के बाद सुबह 4 बजे परिजनों को इतला दी जोधपुर में 17 जून की सुबह को युवक की मौत हो गई।

शनिवार से परिजन अस्पताल को मोर्चरी के बाहर धरने पर बैठे हैं। मृतक अजय की माता पिंकी देवी का कहना है घटना से 3 दिन पहले आरोपियों ने अजय को उठाने की धमकी दी थी। इस पर वह थाने भी गई लेकिन पुलिस से

आरोपियों को साठगांठ होने के चलते पुलिस ने आरोपियों के खिलाफ मुकदमा दर्ज नहीं किया तो वो पाली पुलिस उपाधीक्षक के पास भी गुहार लेकर पहुंची। उसकी सुनवाई नहीं हुई। पिंकी देवी का कहना है कि मेरी सिर्फ इतनी मांग है कि घटना में लिप्त सारे आरोपियों को गिरफ्तारी हो और ट्रांसपोर्ट नगर थाने के दोषी पुलिसकर्मियों के खिलाफ सख्त कार्रवाई की जाए।

होद में गिरने से छह वर्षीय बालक की मौत

सादुलपुर, (निर्स)। कस्बा राजगढ़ के वाई तीन में बीते रोज देर शाम को एक महिला द्वारा पानी की होद से पानी निकालते समय खेलते हुए 6 वर्षीय बालक की होद में गिरने से पानी में डूबने के कारण मौत हो गई।

जिसका सोमवार को राजगढ़ थाने में मामला दर्ज किया गया है। राजगढ़ थाने में दर्ज प्रकरण के अनुसार मुबारिक पुत्र मुस्ताक कयामखानी निवासी वाई तीन कस्बा राजगढ़ ने रिपोर्ट पेश कर मामला दर्ज करवाया है कि 18 जून को उनके घर में उसकी पत्नी सायरा बानी पानी की होद से पानी निकाल रही थी, तभी उसका 6 वर्षीय पुत्र तौफिक खेलता हुआ

घटना में लिप्त सारे आरोपियों की गिरफ्तारी की मांग

उसकी पत्नी की ओर दौड़ता हुआ आया तथा पैर फिसलने से तौफिक पानी की होद में गिर गया। जैसे ही उसकी पत्नी ने हल्ला मचाया तो वह दौड़कर आया तब तक उसके बेटे तौफिक की पानी में डूबने से मौत हो गई। घटना के बाद 19 जून को राजगढ़ थाने में मामला दर्ज करवाया गया है। वहीं मिली सूचना पर हैड कांस्टेबल सुनील कुमार पिलानियां मौके पर पहुंचे तथा मृतक बालक का राजकीय रैफरल अस्पताल राजगढ़ में पोस्टमार्टम करवाकर बालक तौफिक के शव को उनके परिजनों को सुपुर्द कर दिया तथा पुलिस ने राजगढ़ थाने में मामला दर्ज कर अनुसंधान प्रारंभ कर दिया है।

बच्चे से भीख मंगवाने के आरोप में पिता व नानी गिरफ्तार

मालपुरा, (निर्स)। पंचेवर थाना क्षेत्र के बरोल निवासी एक मासूम आठ वर्ष के बच्चे से चण्डीगढ़ में भीख मंगवाने के आरोप में पंचेवर पुलिस ने बालक के पिता व नानी को गिरफ्तार किया।

थानाधिकारी राजमल कुमावत ने बताया कि बरोल निवासी कासीलाल बागरिया की पत्नी उसे छोड़ दूसरे पुरुष के साथ नाता-प्रथा पर चली जाने के बाद पिता घासीलाल और नानी रतनी देवी निवासी बनेडिया चारणान ने मिलकर बालक से चण्डीगढ़ गुरुद्वारे के पास भीख मंगवाने का कार्य करवाया जा रहा था। सड़क पर बने स्पीड ब्रेकरों के पास चौपहिया वाहन रुकने पर मासूम बालक द्वारा वाहन चालकों से

चण्डीगढ़ गुरुद्वारे के पास भीख मंगवाने का कार्य करवाया जा रहा था

हाथ फैलाकर भीख मांगने के दौरान बाल कल्याण इकाई चण्डीगढ़ प्रभारी प्रभति कोर द्वारा बालक को डिटेंन कर जीरो नम्बरी एफआईआर प्राप्त होने पर बालश्रम अधिनियम में मामला पंजीबद्ध कर पंचेवर पुलिस को मामले से अवगत करवाया गया। चण्डीगढ़ इकाई की सूचना पर पंचेवर पुलिस ने आरोपी पिता घासीलाल निवासी बरोल व आरोपी नानी रतनी देवी निवासी बनेडिया चारणान को गिरफ्तार किया गया।

होटल पर खाना खाने गए दोस्तों पर हमला, तीन घायल

अनुपगढ़, (निर्स)। उपकारागृह रोड पर स्थित नई मिस्त्री मार्केट में देर रात होटल में खाना खाने गए तीन दोस्तों पर 15-20 लोगों ने हमला कर दिया। हमले में तीनों दोस्त घायल हो गए। घायलों को कुछ लोगों के द्वारा अनुपगढ़ के राजकीय चिकित्सालय में ले जाया गया। सूचना पर हैड कांस्टेबल पदम सिंह और हेड कांस्टेबल नरेंद्र मौके पर पहुंचे। घायलों ने बताया कि हमलावरों

के पास दो पिस्टल भी थे। रमनदीप सिंह (22) पुत्र राजेन्द्र सिंह ने बताया कि उसका भाई अवतार सिंह अपने दोस्त प्रवीण (28) पुत्र भगवान दास निवासी वाई 19, विनोद चौधरी (28) पुत्र पेमाराम निवासी वाई 32 के साथ नई मिस्त्री मार्केट में स्थित होटल पर खाना खाने के लिए गया था। रमनदीप ने बताया कि रात्रि वह भी कुछ काम होने पर होटल पर

गया। होटल में ऊपर बने कमरे में चारों खाना खा रहे थे। उसी समय 5-7 व्यक्ति हथियार लेकर कमरे में आए। आते ही गाली-गलौज शुरू कर दी। इसके बाद ताबड़तोड़ हमला कर दिया। हेड कोस्टल पदम सिंह ने बताया कि अभी तक घायलों की ओर से कोई परिवाद नहीं दिया गया है, पुलिस अपराधियों को पकड़ने के लिए प्रयास कर रही है।

ट्रौला एवं डंपर में आग लगी

पाटन, (निर्स)। नीमकाथाना-कोटपुतली बाईपास रोड पर धंधेला मोड़ से आगे घुमाव के पास ट्रौला और डंपर का आमने-सामने की भिड़ंत हो गई जिससे दोनों वाहनों में आग लग गई। सूचना पर पहुंची पाटन पुलिस ने तुरंत दोनों वाहनों के चालकों को वाहनों से बाहर निकाला जिसमें डंपर के चालक को राजकीय रैफकल चिकित्सालय में भेजा गया जहां चालक की गंभीर हालत होने से उसे तुरंत कोटपुतली के लिए रेफर कर दिया गया।

पत्नी के सुसाइड के बाद पति भी फंदे पर लटका

पीहर वालों ने केस दर्ज करवाया था, परेशान होकर की आत्महत्या

बीकानेर, (निर्स)। पत्नी के सुसाइड के 24 घंटे बाद पति ने भी फांसी के फंदे पर लटककर आत्महत्या कर ली। पति ने सोमवार सुबह रमेशान पहुंचकर फांसी का फंदा लगा लिया। जाकनारी के अनुसार महिला के पीहर वालों ने पति समेत सास, ससुर के खिलाफ मामला दर्ज करा दिया था।

रविवार को रंजना नाम की एक

महिला ने सुसाइड कर लिया। रंजना ईदगाह बारी के पास रहती थी। उसने जहर खा लिया था। पीबीएम अस्पताल ले जाया गया, जहां उसने दम तोड़ दिया। इसके बाद उसके पिता प्रदीप भाटी ने नयाशर थाने में मामला दर्ज कराया। इसमें पति चंद्र प्रकाश, ससुर कंवरलाल, सास मीना और नन्द रेखा और नन्दोई हर कुलिश भाटी के खिलाफ मामला दर्ज करा दिया।

इसके बाद एफआईआर से परेशान होकर पति चंद्र प्रकाश ने घर के पास ही एक रमेशान घाट में पहुंचकर पेड़ से फंदा लगा लिया। उसे भी पीबीएम अस्पताल पहुंचाया गया। जहां मृत घोषित कर दिया गया। मृतक का पोस्टमार्टम करके शव परिजनों को सौंप दिया गया। घटना के बाद से दोनों परिवार सदमे में हैं। पत्नी की मौत के बाद इस तरह पति की सुसाइड ने

हर किसी को सक्ते में डाल दिया है। रंजना और चंद्रप्रकाश के दो बच्चे हैं। दो ही दिन में मां और बाप दोनों दुनिया छोड़कर चले गए हैं। दोनों मामलों की छानबीन सीओ सिटी पवन भदौरिया करेंगे। फिलहाल चंद्रप्रकाश के परिवार की ओर से कोई एफआईआर नहीं दी गई है। बल्कि पोस्टमार्टम के आधार पर ही छानबीन की जा रही है।

वारदात की फिराक में घूम रहे चार युवक गिरफ्तार

हनुमानगढ़, (निर्स)। हनुमानगढ़ जिले की पीलीबंगा पुलिस ने वारदात की फिराक में अवैध हथियार और कारतूस सहित घूम रहे 4 बदमाशों को गिरफ्तार किया है। चारों आरोपियों के कब्जे से बीकानेर नम्बर की बोलेरो गाड़ी भी जब्त की गई है। पीलीबंगा पुलिस ने चारों आरोपियों के खिलाफ आर्म्स एक्ट के तहत मुकदमा दर्ज कर जांच शुरू कर दी है।

पीलीबंगा सीआई विजय कुमार मीणा ने बताया कि आईजी और एसपी के निर्देश पर जिंजर भ्रम में अवैध बदमाशों की धरपकड़ के लिए चलाए जा रहे अभियान के तहत एक कार्रवाई को अंजाम दिया गया है। मुखबिर से सूचना मिली कि कुछ बदमाश स्टेट हाईवे कर जंरिये पीलीबंगा की तरफ आ रहे हैं, जो कि सन्दिग्ध लग रहे हैं। एसपी

अवैध पिस्तौल और तीन कारतूस बरामद, बोलेरो गाड़ी भी जब्त

जस्साराम बोस के निर्देश पर पीलीबंगा सीआई विजय कुमार मीणा ने मय टीम सुरतगढ़-हनुमानगढ़ स्टेट हाईवे पर नाकाबन्दी की। नाकाबन्दी के दौरान संदिग्ध बीकानेर नम्बर की बोलेरो आली हुई दिखाई दी, जिसके बाद पुलिस ने बोलेरो को चेक किया तो उसके अंदर चार युवक बैठे हुए थे। जिनकी तलाशी ली तो उनके पास से एक देशी पिस्तौल और तीन जिंदा कारतूस मिले। पीलीबंगा पुलिस टीम चारों आरोपियों को बोलेरो गाड़ी सहित गिरफ्तार कर थाने ले आई। चारों युवकों की पहचान आत्माराम (45) पुत्र

हेतराम बिशोई निवासी माणकसर हाल वाई 26 शक्तिनगर सुरतगढ़ जिला श्रीगंगानगर, सुरेश (25) पुत्र राजाराम मेघवाल निवासी श्योपुराबास चक 4 केएस पीएस सदर सुरतगढ़ जिला श्रीगंगानगर, आशीष उर्फ आशु (22) पुत्र चरणसिंह वैरागी निवासी वाई 6 जुलाना पीएस जुलाना जिला जींद हरियाणा और अमित उर्फ तोता उर्फ सुनील (24) पुत्र जयपाल जाट निवासी करसोला रोड जुलाना जिला जींद हरियाणा के रूप में हुई।

पुलिस ने चारों युवकों के खिलाफ आर्म्स एक्ट में मामला दर्ज कर जांच में जुटी हुई है। चारों पकड़े गए आरोपियों से पुलिस कांस्टेबल पूछताछ कर जानने का प्रयास कर रही है कि वो कहां से आ रहे थे और उन्होंने किस वारदात को अंजाम देना था।

सादुलपुर, (निर्स)। राजस्थान राज्य क्रीडा परिषद एवं सादुलपुर विधायक पद्मश्री डॉ कृष्णा पूनिया के नेतृत्व में सांखु फोर्ट में आबादी भूमि विस्तार करवाने पर किए गए धूम स्वागत समारोह में सांखु फोर्ट के वाल्मीकि समाज से लक्ष्मण वाल्मीकि, गोपीराम वाल्मीकि, भवानीशंकर वाल्मीकि, सुरेश वाल्मीकि, श्यामलाल वाल्मीकि और भांभी समाज से भंवरलाल बारूपाल, पतराम, प्रताप बारूपाल, प्रकाश बारूपाल, सतवीर बारूपाल ने बसपा छोड़ कांग्रेस पार्टी ज्वड़िन की।

इस दौरान वाल्मीकि और भांभी समाज के परिवार के लोगों ने विधायक कृष्णा पूनिया पर विश्वास जताया। कांग्रेस पार्टी ज्वड़िन कर समाज के लोगों ने कहा कि हम विधायक डॉ



सादुलपुर विधायक पदमश्री डॉ. कृष्णा पूनिया ने लोगों का स्वागत किया।

कृष्णा पूनिया के विकास कार्यो से प्रेरित होकर सबको बिना भेदभाव के साथ

लेकर चलने वाली कार्यशैली को देखते हुए कांग्रेस पार्टी में शामिल हुए हैं।

जिससे कांग्रेस पार्टी में विश्वास जताया और आने वाले चुनावों में समाज के

लोगों को जागरूक करेंगे। विधायक पूनिया ने कहा कि आप सभी हमारे कांग्रेस परिवार के सदस्य हैं, हम उनका स्वागत करते हैं।

इस दौरान मुख्य खेल अधिकारी कोच वीरेंद्र पूनिया, देहात कांग्रेस ब्लॉक अध्यक्ष अशोक पूनिया, शहर कांग्रेस ब्लॉक अध्यक्ष सीताराम प्रजापत, पीसीसी सदस्य गिष्णुपाल पुनिया, सरपंच सीता कँवर, सुमेर पुनिया बोंडीसी, वरिष्ठ नेता कतारत टोंडी, राजकुमार प्रजापत, मनोज भारद्वाज, उदयराम प्रजापत, रणधीर जाखड, मनोज डूडी, अमरसिंह गोडवाल, चन्द्रभान नायक, जगेंद्र फगेडिया, मानसिंह रेबारी, धर्मवीर सिहांग, नंदलाल शर्मा, सुरेश भाटिया, रामसिंह झाड़डिया आदि सहित हजारों लोग उपस्थित थे।